

ब्रेनडेड महिला के अंगदान से बचाई कई लोगों की जान

पत्रिका न्यूज नेटवर्क

rajasthanpatrika.com

चेन्नई. श्री रामचंद्र मेडिकल सेंटर में एक ब्रेन डेड महिला के अंगों के दान ने कई लोगों की जान बचाई है। शिवगंगा जिले के करैकुड़ी निवासी 50 वर्षीया जॉन क्लारा को एससीए एन्यूरिज्म की शिकार के साथ भर्ती कराया गया था। अस्पताल में गहन उपचार के बावजूद उसकी स्थिति में सुधार नहीं होने पर उसे गत 09 मई को ब्रेन डेड घोषित किया गया। उनके परिवार में पति सावरी मुत्थु,



पुत्र एंटनी अरुल कास्पर और बेटी अन्नै तेरसल हैं। चिकित्सकों की

सलाह पर परिवार के सदस्यों ने उसके सभी अंग दान करने की अनुमति प्रदान की। इसके बाद एसआरएमसी में डॉ. मोहम्मद रेला और उनकी टीम द्वारा उसका लीवर दिल्ली के एक मरीज को प्रत्यारोपित किया गया जबकि एक किडनी चेन्नई के एक मरीज को और दूसरी किडनी अपोलो अस्पताल में भर्ती एक मरीज को लगाई गई। साथ ही उसका दिल और दाहिना फेफड़ा फोर्टिस मलर अस्पताल में एक मरीज के लगाया गया।